


SIAURIT



LITOUŠKI / BIELARUSKI 2-MIESIAČNIK
THE LITHUANIAN*WHITERUTHENIAN 2-MONTHLY

DA UVAHI MAŁADZIEŻY J NIAMOŁADZIEŻY

Najzvyčajnejšym i adnačasna najbolšym žadańniám kažnaha Biełarusa jo, kab biełaruskaja moładzieź patrapła ũ budučyni zastupić u našym nacyjanalnym ruchu j žyćciu staršaje pakaleńnie, kab stałasja jahonym spadkajemcam-nastupnikam.

Viedama nam, što našaja moładzieź, a prynamsia časť jaje, nie šanuje staroha pakaleńnia. Heta niespraviadliwa j niezdarova. Niezdarova, bo bez pašany praščuraŭ niemańčyma histaryčnaja tradyccyja, tym samym i niemańčyma byćcio narodu. Niespraviadliwa, bo było-b dobra, kab ciapierašniaje pakaleńnie našaje moładzieży zrabiła dla nacyjanalnaj spravy ũ budučyni tolki, kolki zrabiła staršaje pakaleńnie. Treba žadać, adyli, kab zrabiła bolej, bo ũsio jdzieć napierad i ũmovy žyćciavyja ciapierašniaje moładzieży šmat lahčejšyja za tyja, u katorych prajšla maładość staršych.

Uvažajem za svaju pavinnaść źviarnuć uvahu na džvie vialikija zahany čaści, mo nat bałšyni, našaje moładzieży (ja maju naŭviecie biełaruska-amerykanskuju dy hałoŭna niujorckuju biełaruskuju moładzież). Z vyniatkam zarabotnaje pracy robie jana adno toje, što joj padabajecca, pryjemna. (Što-ž jinšaha robiac niahodniki j ludźi paślušnyja svajim nizkim chacieńniám?). A tymčasam kiraŭniki našaje moładzieży pavinny jaje kiravać, a moładzież kiravacca da spaŭnieńnia pavinnaściaŭ. Z hetaje pieršaje zahany — ihnaravańnie nacyjanalnaj pavinnaści — vyplывaje j taja zahana našaje moładzieży, što jana nia vučycca j nia cikavicca svajim rodnym — movaju, litaraturaju, historyjaj i krajam svajho narodu. U nas u Niu Yorku na navukovych referatach prystupnych moładzieży, moładzieży bližu nie pabačyš.

Kali džvie mienavanyja zahany nia buduć addalenyja, dyk našaja moładzież u svajoj bałšyni, nia tolki nie zastupie staršaha pakaleńnia, ale j śledu pa joj nie zastaniecca ũ historyji biełaruskaha narodu. A kali spaŭnieńnie nacyjanalnaj pavinnaści staniecca jaje žyćciavoj patrebaju, pryjemnaścij, jak heta stałasja ũ vydzieržanaj idejna čaści staroha pakaleńnia, tady jana nia tolki patrapie zastupić staršaje pakaleńnie, ale niekatoryja jejnyja siabrovie piarejduć staršych.

Rodzič



Lekary adkryli, što kali na ekranie radarovaha aparatu znachodzilacca zyhzah, značyć heta insnavańnie u arhanizmie novatvoru prykl. raka.

SIAŬBIT The SOWER

Vialika-Litoŭski
(Biełaruski)
dvumiesiačnik

The Great-Litvanian
(Whiteruthenian)
bimonthly

Authorized as Second Class Mail, Post Office Department, New York, U.S.A.

Časapis Katalicka - Hramadzki

1960, maj-čyrvień

Nr. 3 (14)

May-June, 1960

Padpiska na hod 70 centaŭ, cana adnaho ekzemplaru 15 c.

Adress: Rev. F. Czerniawski, 118 Market St., Amsterdam, N. Y., U. S. A.

AB ŠVIATYM DUCHU

(Pav. Ks. Dr. W. G. — praciah)

Stygmatazacuja. Miećcie ranaŭ na ciele, padobnych da Chrystovych, uvažajecca za dar Łaski Ducha św.; takich łaskaŭ atrymali bolej za 300 asobaŭ; usie tyja asoby adznačalisia vialikaj šviataścij. Usie dary św. Ducha daje kamu choča. Jak soniečnaje šviatło, padajušy na kraski, pamahaje vydavać pach, tak Božaje šviatło św. Ducha roznymi sposabami dziejeć na pabožnyja asoby adpaviedna da ich natury i uspasablaje, dajučy im roznyja łaski i dary miłaści (Ludv. Gran.).

Nadzykłyja dary daje św. Duch pieravažna tolki da zbaŭleńnia viernikaŭ i dziela karyści św. Ekklezii.

Boh padobny da haradničaha, katory padlivaje rašliny, pakul nie razrastucca, i kali najbolej patrabujuć vohkaści (śv. Greg. Vialiki). Dziela taho najbolej byli raždzielenyja dary nadzyčajnyja za časou Apostalskich (1 Kar. 12-14). — I ciapier, kali **praŭdzivaja viera** u niebiašpiečnaści, pašpieja Boh iz nadzyčajnymi darami łaski. Z takich darou treba karystać naležna, bo jany jość sobskaścij usich (1 Kar. 14, 12). — Handlar nie chavaje hrošaŭ u kufry, ale abaračaje ich u handlu (śv. Ir.). Asablivyja dary **nia robiać čaławieka** lepšym u svajej istacie; heta talenty, katoryja Boh raždzialaje pavodle svajej spadoby, padobna jak bahaćcie, honary, daŭhoje žyćcio i da h. p. Adnak jany darahija dary, pry pomačy ich možna šmat dobraha zrabić i da-słužycca vialikaj nadharody. Ady nie samyja dary, ale dobraje ich užyćcie pabolšvaje vartaść čaławieka. „Možna mieć dar dziejańnia cu-

daŭ, i zahubić svaju dušu. Cudy nie dajuć peŭnaści da zbaŭleńnia” (śv. Fulg.). Padobna navat Judaś dziejaŭ cudy. — Asablivyya dary łaski nia jość zašlody oznakaj śviataści čaławieka, katory ich мае. „Šmat jakija skažuć Mnie u toj dzień: Panie, Panie! Ci nie Tvaim imiam my praročyli? i ci nie Tvaim imiam vyhaniali čartoŭ? i ci nie Tvaim imiam šmat jakija cudy čynili? I tady skažu im: Ja nikoli nia znaŭ vas; adyjdziecie ad Mianie, vy, što čynicie biaspraŭje” (Mac. 7, 22-23). Zvyčajna adnak nadzvyčajnyja dary adtrymlevajuć ludzi śviatyja; dzieła taho nia znojdziem ni vodnaha śviatoha, katory choćby adnaho z tych daroŭ nia mieŭ. „Dary nadzvyčajnyja, vykarystańnie ich i heroičnyja cnoty, heta mocnyja dovady śviataści spraviadlivaha. Asablivym daram łaski tavaryšać vialikija ciarpieńni, jak nutranyja suchaści, napady niačyścikaŭ, chvaroby, pierasledavańni, srohija dačynieńni uładaŭ i da h. p.

3) Dary śviatoha Ducha mieli u vialikaj miery: Jezus Chrystus, Najśviaciejšaja Dziavica Maryja, Apostały, Patryjarchi i Praroki Staroha Testamentu i usie śviatyja.

U bažnicy kafarnaŭskaj Chrystus, žjaśniajućy słovy Jeremijaša: „Duch Boży na Mnie: bo jon pamazaŭ Mianie dabravieścić ubohim i pasłaŭ Mianie uzdraŭlać raźbitych sercam, havaryć viaźniam ab vyzvaleńniu i niavisnym ab pavarocie zroku, puścić zmučanych na volu i abviaščać hod Panski pryjemny” (Iz. 61, 1-2). Śv. Duch navučaje i dzieje cudy. Śv. Piotra kaža: „Jezusa z Nazaretu pamazaŭ Boh Ducham i mocaj” (Dz. Ap. 10, 38).

IV. Kiravańnie Ekklezii śv. Ducham

Śv. Duch udzieržaje katalickuju Ekkleziju i jaje kiruje.

Čym jość duša ciełu, tym jość śv. Duch Ekklezii. Jak duša niavidomaja, tak niavidomy jość śv. Duch i upłyŭ Jaho na Ekkleziju. — Śv. Ducha možna nazvać budaŭničym śv. Ekklezii. Jon u časie arhanizavańnia usio ufarmavaŭ i ażyviŭ; i ciapier padobna dzieje bez pieraryvu u duchoŭnym tvareńniu, u vadvupieńniu i uśviačańniu. — Śv. Duch pryčyniŭsia pry ucialeńniu Syna Božaha (Łuk. 1, 35); śv. Duch viadzie dalej i dapaŭniaje budoŭlu Ekklezii, katoraj zrub załażyŭ Adkupiciel (Ef. 2, 20). — 1) Śv. Duch ścieraže katalickuju Ekkleziju ad žniščeńnia (Mac. 16, 18) i baronie ad abmyłkaŭ (Jan 14, 16). 2) Śv. Duch pamahaje kiraŭnikom Ekklezii u vypaŭniańniu lch śviatych abaviazkaŭ (Dz. Ap. 20-28), a asabliva Papieža, jak zastupnika Chrystovaha na ziamli. Pry haławie śv. Gregora V-ha, papieža (pam.

604 hodzie) časta bačyli haľubka, ady jaho malujuć z haľubkom pry vuchu, što aznačaje aśviačeńnie, jakoje jamu davaŭ św. Duch. Kali św. Gregor VII, niezadaŭha pierad śmierciaj (pamier u 1085 hodzie) adpraŭlaŭ św. Imšu u Monte Cassino, bačyli na jahonym plaču bieľaha haľubka. Śv. Duch padaje kiraŭnikom Ekklezii, što majuć havaryć (Mac. 10, 19). Jak piaro pieranosić na papieru dumki pišućaha, tak ahaľšańniki Evangielii nia kažuć ad siabie, ale toje, što im padkaža św. Duch (śv. Baz.). Vusnami šviataroŭ pramaŭlaje Boh da ludzkich sercaŭ (śv. Tam. Vil.).

3) **U časoch wielmi niebiaśpiečnych uzbudžaje św. Duch u Ekklezii mužoŭ, dziejnych ducham.** — Užo u Starym Testamencie časta zdaralasia, što Boh vybiraŭ z narodu peŭnych mužoŭ jak snadzi svaim zamieram; prypomnieć možna Abrahama, Jozefa Jahipskaha, Majžeša i Prarokaŭ. U časio, kali Dyjaklacyjan pieraśledavaŭ chryścijan Boh uzbudziŭ Kanstantyna Vialikaha; za aryjanizmu św. Atanaza (pam. 373), za časoŭ Pelegijanaŭ św. Aŭgustyna (pam. 430); u časinu ahulnaha upadu Ekklezii uzbudziŭ Papieža Gregora VII (pam. 1085); šviatych Daminika i Franciša z Asyžu za Albigenaŭ; św. Katarynu iz Sieny za časoŭ vialikaj papieskaj schyzmy; św. Ignacaha Loyolu (pam. 1556) za časoŭ Marcina Lutra. Pry kancy śvietu, u časoch Antychrysta, pryduć iz Raju dva mužy Elijaś i Henoch, kab ahaľšać Evangieliju i navaračavać upaŭšych.

4) **Šviaty Duch časta dziejeć i cierz nabožnyja žančyny.** — „Boh vybraŭ durnoha śvietu, kab asaromić mudrych i biassilnaje śvietu vybraŭ Boh, kab asaramić dužoje” (1 Kar. 1, 27). Dziela taho „śłaby rod” časta atrymlivaje łaski i zadańni ad św. Ducha. Jezus Chrystus, u časio svajho byćcia jak Boh-Čaľaviek na ziamli, abjaŭlaŭ žančynam, — Samarytancy i Maryi Magdalenie. Śv. Julji ź Leodium u XIII stah. praročyŭ uvieści u Ekklezii šviata Božaha Cieľa, św. Katarynie Senejskaj uhavaryć Papieža Grygora XI viarnucca z Avinionu u Rym (pam. 1380), św. Margaritu Alacoque u Paray-le-Monial (pam. 1690), pašyryć naboženstva da Serca Pana Jezusa.

5) św. Duch pryčyniaje, što u katalickaj Ekklezii zaŭsiody žyli i żyvuć šviatyja, što biespierastanku praŭdzivaś našaj viery paćviardžaicca cudami. — Što hodu vydajucca u Romie dekrety, jakija ahaľšajuć hodnych asobaŭ za Dabrasłaŭlenych abo šviatych. U hetym musim bačyć dziejańnie św. Ducha. Papiež Pius IX, u pramovie 1. X. 1874-ha hodu skazaŭ: „Blizu štodzień novy cud prybyvaje da daŭnych, a hetyja cudy jość takija jaŭnyja i bjućyja u voćy, što tolki hrubaja niedaśvieččannaś abo uporna ja nia viernaś mohuć ich zapierečyć.

**6) Światy Duch pryčyniaje, što žyćcio Zbaviciela jak-by adlustroŭ-
vaje i paŭtarajecca u padziejach Ekklezii.**

Padobna jak u Starym Testamencie dziejaŭ śv. Duch cieraž šmat asobaŭ i zdareńni byli abrazami, adbićciom, pradviaščeńniem asobaŭ i zdareniaŭ Novaha Testamentu (typy, figury, praročyja znaki), tak-sama śv. Duch ździejaŭ, što čyślenyja zdareńni iz žyćcia Chrystusa byli praročymi abrazami paślejšych padziejau z historyi Ekklezii. 1) Hetak prykładam. Karol Herad źbiraŭsia zabić Dziacio Jezusa, katoraje ratujuć vyjazdam u Egipt; — maładaja Ekklezija 300 hod pieraśladujuć rymskija cezary, Ekklezija chavajecca u katakumbach. 2) Dzicianio Jezus biež pieraškodaŭ raście u Egipcie i Nazarecie. Ekklezija da 16 stahodździa nia mieła bolšych pieraškodaŭ u svaim kira-vańniu.

3) Kali Chrystus pačaŭ navučać, vybraŭ vučańnikaŭ i ros lik Ja-ho pryčilnikaŭ, vinujuć Jaho staršyja kiraŭniki narodu, što hatu-jecca da ŭłady (pierać Pilatam kazali, što mianuje siabie karalom), pieraśladujuć i pastanaŭlajuć zabić. Toje samoje spatkała Ekkleziju. Zakidali joj, što imkniecca da značeńnia, pavahi, pieraśledavali jaje i ścisicali volnaść.

4) U Vierbnuju niadzielu adbyŭsia uračysty ujezd Pana Jezusa u Jeruzalimu i Pan Jezus ukryžavany. — Ekklezija dačakałasja tryum-fu, budzie adzin Pastyr i adna aŭčarnia (Jan 10, 16), ale prydzie i ciažki čas Antychrysta. Chrystus byŭ 3 hadziny na kryžu, a potym pałažyli u hrobie. Padobna i Ekklezija 3 z paławinaj hady budzie ciaž-kija pieranosić pieraśledavańni (Dan. 7, 25), (Apokal. 12, 14). U he-tym časie budzie jak pamierły.

5) Na Vialikdziej Chrystus uskros da novaha žyćcia, i 40 dzion byŭ na ziamli. Pa upadzie Antychrysta, adžyvie Ekklezija, ale nie na-doŭha, bo prydzie kaniec śvietu.

Ks. Dr. W. G.

~~~~~

U v a h a! Było padadziena u „Siaŭbiecie”, što vyjšła knižka „Bieła-ruskaja Kucharka”. Dziela taho, što jana da mianie jašče nie pryje-chała, prošu zvaročavacca da: Kryv. Nav. T-va P. Skaryny, 6 Vander-wood Place, Brooklyn 37, N. Y.

~~~~~

N A J N O Ů Š Y J A A B J A Ů L E Ň N I

A b S i a s t r y M a r y i J o s e f i e M e n e n d e z

Naradziłasia jana u Madrycie (Hišpanii) 4. 4 1890 h., achryścana-ja 9. 4. 1890 h. u šviatyni św. Vaŭrynca. Bačkami byli Leonard i Łucyja, dziavočaje prožvišča Moral. Kanfirmavanaja (biežmavanaja) 1895 h., pieršuju spowiedź adbyła 3. X. 1897 h., da 1-aj św. Kamunii przystu-piła u 19. 3. 1901 hodzie.

Pierad 1-aj kamunijaj Maryja Menendez adbyvalisia rekalekcyi. Temaju 2-ha dnia rekalekcyjaŭ było: „Jezus jość Ulubiencam Dzie-vaŭ: Maje upadobu u duśach čystych dzievaŭ”. Siastra Maryja Me-nendez hetak ab hetym uspaminaje: „Zrabiłasia mnie švietła u duży i dumała, što ja, jak Chrystovaja Ulubienica zusim budu naležać da Jaho. Ja rozumieła užo, što mama należała da taty, bo była jahonaj žonkaj. Ja i dumała sabie, što astajučysia Dziavicaj, budu naležać da Jezusa. I choć niaviedała jašče, što heta — być dziavicaj, pryra-kała Jamu napraciahu usiaho tydnia, što budu dziavicaj. Uviečary, pašla dabrasławienstva Najšv. Sakramentam, ja achviaravałasia Dzi-ciatku Jezus i prasiła Jaho, kab navučyła mianie, jak stacca vyłučnaj jahonaj sobkaščaj. Na dumku, što chutka prymu Jaho da serca, ahar-nuła mianie vialikaja uciecha i, kali ja maŭčała u ščašci, pačuła ho-łas, jakoha nikoli nie zabudusia, jaki mocna tryvaje u majoj duży: „Ale, maja dačuška, chaću, kab ty całkam należała da Mianie”.

„Nie patraplu vykazać, što tady iz mnoj rabiłasia! Ja vyjšła z kaplicy z pastanovaju być dobrej. Ja nia viedała tady ničoha ab pry-zvaŭni, ujaŭlajučy, što zakonnicy — heta istoty nia z hetaha švietu. Ad hetaj časiny ja pačuła u sabie niešta asablivaje. Hetaje pačućcio užo mianie nikoli nie pakinuła i pašlej ja zrozumieła, što heta i było paklikaŭnie”.

„U trecim dniu rekalekcyjaŭ ja adnaviła maju pastanovu, 19 sa-kavika, u šviata majho patrona św. Jazepa i u dzień 1-aj św. Kamu-nii ja ułażyła małoje ašvietčaŭnie, jakoje, jak z krynicy, wypłyła z hłybiniaŭ duży: 19 sakavika 1901 hodzie pierad niebam i ziamloj, biaručy sabie za švietkaŭ maju Matku, Najšviaciejšuju Dziavicu i maj-ho Ajca i Apiakuna św. Jazepa, prykakaju Jezusu, što zachavaju da-rahuju cnotu dziavoctva i nia budu mieć inšaha žadaŭnia, aprača — padabacca Jamu, jak i nakšaha strachu, kab Jaho nie zasmucić. Na-vučy mianie, moj Boža, što zrabić, kab stacca całkom Tvajoj, kab mi-łavać Ciabie zašusody i nikoli nie abražać. Hetaha samaha-ž siahoŭ-

nia, u dniu majoj pieršaj św. Kamunii, prašu Ciabie Najśviaciejšaja Dziavica, bo dzień hety jość šwiatam Tvajho Ulubienca św. Jazepa. Tvajo dzicia, što Ciabie lubić. Josefa Menedez”.

„Kali ja pakazała hetaje aśvietčannie spaviadniku, jon skazaŭ: „Małyja dziaŭčynki nie pavinny ničoha pryrakaç, chiba tolki, što buduć dobryja” i chacieŭ, kab ja henuju kartku padzierła. Adnak ja hetaha zrabić nie mahła i pa kažnaj nastupnaj św. Kamunii paŭtarała: Boža ad hetaha dniu naležu da Ciabie nazaŭsiody”.

Nieŭzabavie pa 1-aj św. Kamunii, mianie addali u škołu „Formento de los Arts”, raskazvaje dalej siastra Maryja-Jozefa. Tut ja navučyłasia šyćcia, kroju i modničctva. Pa troch hod navuki viarnułasja dachaty. Na praktyku mianie addali u švalniu, u jakoj ja naciarpiełasja paniavierki i napłakałasja ad kryŭdaŭ lohkadumnych dziaŭčataŭ.

U hetym časie bačku zdaryłasja biada. Jakraz u hetym hodzie katalickaja Hišpanija vybrala Biaźvinna-Pačatuju na patronku adnaho z paŭkoŭ piechaty. Z hetaje nahody mieła adbycca na Karaleŭskim placu šviataja Imša. Moj bačka Leonard Menedez pracavaŭ, upryhožvajučy aŭtar, pry jakim byŭ małady karol Alfons XIII. Rap-tam! adna reč leď nie zvaliłasja na karala. Leonarda zrabiŭ hvałtoŭny ruch, chapajučy tuju reč, ale sam nia utrymaŭsia, zvaliŭsia i złamaŭ sabie ruku. Kab dapamahčy siamji karol chacieŭ uziać dzia-ciej Menedeza u karaleŭski zakład „Dames Anglaises”. Menedez byŭ razčuleny dabratoy karala, ale jamu ciažka było razlučycca z dziećmi i jany byli addanyja u škołu Najśviaciejšaha Serca Jezusa, dzie ču-lisia ščašlivyja i byli bližej bačkoŭ. Dzieci adviedyvali ciotku, što by-ła u Karmelitanskim zakonie. Jana dawała im z biblijateki da čytań-nia knižki. Miž imi, u ruki Josefy trapiła reguła Karmelitanak. Pašla hetaha, dziaŭčatki časta hulali u karmelitanak.

U niadzieli i šviaty, dačka ŭłasnika domu, dzie žyli Menedezy, ra-biła zybraznii dziaŭčat, na jakija chadziła i Josefa. Dziaŭčaty vučy-lisia i ładzili teatralnyja pastanouki, u jakich i Josefa brała udziel, Najčасьciej jana vybirała tyja roli, jakija inšyja dziaŭčynki nie cha-cieli brać i dobra ich hrała.

Z henaj apiakunkaj, dačkoj damaŭnika, Josefa časta chadziła ad-viedvać chvorych. Raz navat sama z siastroy adviedali adnu spara-ližavanuju. Kali ab hetym daviedalisia bački, jany zabaranili dzie-ciam adviedavać chvorych.

N i a š ċ a s c i a

U 1907 hodzie pamiraje najmałodšaja, 12-ci hadovaja Josefy siastra Karmen, pašliej pačynajuć chvareć bački i napraciahu 40 dzion najstarejšaja ź dziaćiej Jozefa musila usimi apiekavacca.

Na ščascie, daviedałasja ab niaščasciach siamji Menedez św, Magdalena Zofija. Jana dapamahła apiekaj i charčawańniem, a jašče bolej malitvami. Kali matka Josefy była blizu pry śmierci, zakonnicy adpraŭlali navennu da Najśv. Dzievy Maryi, a dzieci časta płakali. Adnojčy, unačy, matka paklikała dziaćiej i skazała: „Nia płaćcie, bo prychodziła da mnie Matka Bożaja i skazała, što ja jašče tut patrebna, mušu vyhadavać dzieci, tamu — nie pamru”. Narańni niebiašpieka minula. Bačku taksama zrabilałasja lapiej. Ale jon mieŭ chvarobu serca, rabić nia moh, i u chacie była biada i niastača. Ab hetym viedała św. Magdalena Zofija. Adnojčy jana paklikała da siabie Josefu dy skazała: „Idzi u kramu dy kupi nam mašynu, što šyć, ale važmi jaje sampierš da siabie sprobavać, a hrošy my zapłacim”. Kab Josefa mieła na čym sprobavać mašynu, św. Magdalena Zofija dała joj pašyć niekalki tysiačaŭ škapleraŭ. Kali Josefa adniesła škaplery dy chacieła pryvieźci mašynu, św. M. Zofija skazała: „Za tvaju pracu pakidajem mašynu tabie. Josefa chutka zdabyła sabie apiniju dobraj kraŭčychi. Mieła tolki pracy, što musila uziać da pomačy kolki dziaŭčat i załażyć pracouńiu.

(Dalej budzie)

K A T E C H E Z Y

pav. X. J. Pichler (praciah)

Kaho pierš P. Boh pakaraŭ? (Vužaku). Čamu vužaku? (Spakusiŭ Evu). Jak P. Boh praklaŭ vužaku? (praklaty miž usimi żyviolinami ziamli. Na bruchu tvaim počať budzieš i apoški budzieš jeści da kancasvajho žyćcia. Pałažu niazhodu miž taboju, a miž žančynaj, i miž nasieńniem tvaim, jejnym; Jana zytre na parašok haławu tvaju, a ty pakušacca budzieš na jejnuju platu). Apošnja słovy škiravanyja nia tolki, da vužaki, ale i da niačyścika. Ab čym pašla napišu. Pa vužaku ahałasiu karu Evie, što jana ciažka budzie mučycca pry dzieciach. Dalej vyznačyŭ Adamu: Ciažka budzie pracavać. Što pierš sadzili, siejali ŭ raji rasło wielmi dobra, pa hrechu vyrostala jim šmat ciarniny, żyvioliny pakinuli słuchacca. I takaja ciažkaja rabota miełasja tryvać aź da śmierci, pa jakoj cieła raskładajecha j robicca ziam-

loj. Eva taksama musila pamierci. Kab pieršyja ludzi nie zhrašyli, Boha słuchalisia, dyk nie pamierli-b jany, i usie ludzi nie pamirali-b. Pierad šmierciaj ciarpieli Adam j Eva, i ũsie ludzi musiać ciarpieć. Takija strašnyja vyniki pryvioŭ pieršarodny hrech na cieła.

III. Kara na dušu. — Čuli, jakija ciažkija kary ściahnuli ludzi na cieła. Kary dla dušy byli jašče horšyja. Hrech šmat pieramianiŭ ludziej na dušy. — Uvažna pračytajcie, abo pasłuchajcie. Kali ũ soniečny dzień iz nadvorku ũvojdziem u maleńki pokojik, u jakim tolki maleńkaja akianica i taja zasłonienaja, dyk pabačym vialikuju rožnicu. Na dvare źziańnie j šviatło, a ũsiaredzinie ciomna. Takaja rožnica była miž rozumam, jaki mieli Adam i Eva pierad hrecham, a tym, što zastaŭsia jim pa hrechu. Pierš jichny rozum byŭ jasny. Najbolej tajomnyja rečy razumieli tak, jak Anioły. Pa hrechu rozum jichny staŭsia pryciomnienym. Bačym zaraz pa hrechu. Adam i Eva chacieli ũ kustoch schavacca pierad Boham.

Jak-ža było z jichnaj volaj? — Pierad hrecham vola jichnaja była takaja dobraja; achvoča j lohka słuchalisia P. Boha; nia pryjšło jim navat na dumku zrabić niešta, čaho nie chacieŭ P. Boh. Kali adnak užo raz zhrašyli, paŭstavali ũ jich roznyja paciahi da roznaha złoha. Adzin raz da hnievu, da zbytnaj jady, pićcia, da dumak i da złych dziejańniaŭ. Musili šmat rabić, kab nie źnievažać P. Boha. Praz usio žyćcio heta ũ jich nie źmianilaŭsia. Rozum u jich staŭsia pryciemnieny, a **vola da złoha pachilaŭsia**. Až da šmierci musili zmahacca iz złymi pažadańniami. — Što było najhoršaje z usiaho? Voš Adam i Eva stracili **Łasku ũšviačajučaju**, nadnaturalny vobraz Božy źniknuŭ z ichnych dušaŭ. Daŭniej byli jichnyja dušy čystyja j šviatyja, što P. Boh z uciehaj hladzieŭ na jich; ciapier duša była tak zapečkanaja j brydkaja, što P. Boh adčuvaŭ da jaje ahidu. Pierad hrecham byli čystyja j miłyja dzieci P. Boha. Pa hrechu P. Boh adkinuŭ jich ad siabie. Jak jim heta ciažka było znoŭsia! Ciapier byli ũ niačyścikavaj mocy. Pierad hrecham mieli prava da viečnaha ščasćcia ũ niebie; ciapier nieba było dla jich zamknutaje. Pa šmierci zasłuhoŭvali na viečnuju karu ũ piekle. Jak šmat złoha zrabiu hrech Adamu i Evie!

IV. Nia dajciesia, darahija dzieci, ašukać vas niačyściku! Na hetym abrazie bačycie, jak P. Boh na jich razhnieваны, kali vyhaniaje z raju. Kaho tam bačycie? (Anioła z miečam). A tut? (Adam i Eva). Što majuć na siabie? (žviarynyja skury). Vychodziać z raju ũ šviet.

Tut rastuć ciarniny j asot, tam dzikija źviary. Hladziecie, jak Adam i Eva plaćuć. Jany byli wielmi niešćaslivyja.

Jak mocna ašukaŭ ich šatan! Pryrakaŭ im, što stanucca šćaslivyja, kali źjaduć płod iz zabaronienaha dreva, bo buduć roŭnyja. P. Bohu; stalisia niačyścikavy, niešćaslivyja. Što pryviało ich da niašćasčia? (hrech). Nia dajciesia nikoli źvieści šatanu! Jon i ciapier nahavorvaje ludziej da hrech. Ušciaž im uhavorvaje, kažućy: „Nia bojsia hrech! Ničoha tabie nia staniecca, kali zhrešyš! Budzie tabie dobra i pryjemna! Šmat ludziej pamahajuć šatanu i taksama vam kažuć: „Zhrešyš, dyk ničoha złoŭha”. A kali zhrešycie, a najbolej, kali dapuściciesia hrech ciadžkoha, adčyniacca vam voćy, pabačycie, jak vas ašukali. Adčujecie nia radaść u sercu, a horkaść i pahrozu kary viečnaje u piekle. Hetak hrech robie nas niešćaslivymi! Dziela taho nia dajciesia ašukać, nie rabcie hrachoŭ! Paŭtarajcie časta hetyja słovy: „O moj Boža! Nie chaću tak rabić, jak Adam i Eva; nie chaću Ciabie źnievažać, nie chaću hrašyć! Ale niačyścik spakušaje mianie, a ja wielmi słaby. Dapamažy mnie, o Boža, kab nikoli nie zraziŭ ciadžkoha hrech, ścieražy mianie ad spakusaŭ!

(Dalej budzie)

AB PATREBIE CHAROŠYCH CHARAKTARAŭ

Ciapierašniaje stahodździe šmat chto nazyvaje „stahodździem dziciaci”. Vajnoj za dzieci, jakija majuć być ludźmi i haspadarami budućymi. Na hetuju temu zabirajuć hołas usie instytucyi, pryznačanyja da specyjalnaj apieki nad dziećmi. Adny z hetych instytucyjaŭ, jak, prykładam św. Katalickaja Ekklezija i chryścijanskaja siamja, ŭžo daŭno, bo ad samaha pačatku svajho isnavańnia, zajmalisia i staranna vchoŭvali dzieci, pamiataujućy słovy Zbaviciela: „A chto zhoršyŭ adno z tych małych, jakija u Mianie vierać, lapiej jamu było-b, kab paviesili jamu na šyji młynski kamień i utapili jaho u marskoj hłybinie” (Mat. 18, 6). Inšyja instytucyi, i navat u apošnich časach dziaŭšavy raptam paćuli siabie admysłova i vyłučna paklikanami da pracy nad vychavańniem dziaciej. Dziećmi siahońnia šmat chto zajmajecca, i za ich zmahajucca. Adyli, u hetym zmahańni dziaŭšavy za dušu dzicieci ŭžo зроблена šmat nietaktoŭnaściaŭ i šmat škody inšym instytucyjam, u hetaj dzialancy pracy histaryčna zasłužanym. Musulini adryvaŭ dziacie ad ekklezijalnaha vychavańnia. Inšyja rabili jašće horaj, adbirajućy ich nia tolki u Ekklezii, ale i u baćkoŭ, dy zamykajućy u vychavaŭčych instytucyjach, jakija padlahali vy-

lučna dzaržaŭnaj apiecy. A my dobra viedajem jak hetkaja apieka vyhladaže.

Sučasnaže stahodździe možna nazvać „stahodździem dziciaci” dziele inšaje jašče pryčyny, a heta tamu, što hramadztva, viedajučy, što siahoŭniašniaže dzicia budzie u budučyni darosłym čaławiekam, choča užo siahoŭnia naležna pryhatavać jaho da ciažkaściaŭ budučaaha žyćcia, choča hetaje dzicia jaknajlapiej vychavać, jaknajbalej navučyć, jak najmacniej azbroić, dać maralnuju moc, dać jahonamu duchu krylle, vyrabić u im kryštalny charakter... Hetaja prajava pryhožaja i štoraz vyražniejšaja. Dziela hetaha ad pracy nad dziećmi nia treba nikoha adkidać; da hetaje pracy treba uclahnuć i bačkoŭ, i Ekkleziju, i dziaržavu. Charošaha charakteru u dziciaci nia vyrabić ni sama siamja, ni sama škoła, ni sama Ekklezija, bo što, prykładam, dom zbuduje, škoła moža zrujnavać i naadvarot. Pracavać iz dziećmi pavinny razam usie i adno druhomu pamahać; hetaha patrabuje i dabro dziaržavy i dabro Ekklezii. Kali u hramadzkaść uvojdzie čaławiek z charošym ślachotnym charaktaram, skarystaje z hetaha i Ekklezija i siamja i usia hramadzkaść. Naadvarot, kali vyraščie na hramadzianina adzinka bez charakteru, jana budzie ciažaram dla usich instytucyjaŭ. Razumiejuć heta ludzi štorazz lapiej, i tamu siaŭnia paŭstaje ahulnaja turbota ab dziciaci, ahulnaje imknieŭnie da pracy nad jahonym charaktaram. Turbujucca siaŭnia ab ciele dziaciej higijenie, fizyčnych praktykavaŭniach, ale taksama i ab jahonym duchu, daskanalačy vychavaučyja metody z metaj, kab navat abciažanaha spadčynaścij zrabić „čaławiekam”. I heta dobra, bo u kaźnym čaławieku biaz vyniatku, „jość zarodak vyššaha, jasnaha čaławiečtva, u adnym bolšy, u inšym mienšy, ale jość u kaźnym taja Božaja iskra. Treba jaje tolki namahaŭniemi zrabić ž jaho čaławieka budučyni. Charaktary nam patrebnyja nia tolki u budučyni, ale i ciapier, moža ci nie patrebniejšyja siaŭnia, čymsia niekali! Siahoŭniašnja hramadztvy kładuć fundament pad budučyniu, a tut, na žal, „vypaŭzaje — vychavanaže u dušnym niavolnictvie i ahidzie vajny — pakaleŭnie ludzkich płazaŭ, jakija zatruvajuć hazami razbadziałaha ehaizmu i pradajnaści badzioraje pavietra ranicy” (J. W. 243?5).

Siahoŭnia adyli mahčyma, jak nikoli, treba nam ludziej ślachotnych najvyššaha charakteru. Ab hetym užo havorycca i treba havaryć macniej! U ludzkich dušach paŭstaje štoraz macniejšaja tuha za „najvyššym”, budzicca štoraz bolšy hoład za spraviadliwaścij i maralnaścij, adčuvajucca štoraz vyražniejšaja plyń u dadatnim kirunku. Hramadzkaść štoraz balej cenić cnotu i charakter, štoraz bolš

padabajecca ludziam usio charašejšaje, užniašejšaje i Božaje, ha-
lašniej damahajucca jany, kab na kiraŭničyja stanovišcy dabirać lu-
dziej hodnych, šlachotnych, z charaktaram. Z hłybiny cerca treba he-
tamu ciešycca i dapamahać, jak słovam, hetak i čynam, hołasna ab
hetym hukajućy u stanoviščach, arhanizacyjach, u školach, u siem-
jach, u šviatyniach.

Charaktar — heta pieršaradnaja duchovaja rysa čaławieka. Mo-
ža jon być dobrym abo błaħim. Dobry uvažajecca za cnotu, błaħi —
za niejki niedachop. U štodziennym žyćci zvyčajna havorycca: „N. —
heta čaławiek z charaktaram”... I razumiejem my heta u značaŭ-
niu dadatnym. Chočaćy padčarknuć błaħi charaktar, dadajom: čorny,
niahodny i h. d. abo kaža: „N. — čaławiek bez charaktaru”.

Zaklik. Vychouŭać i uzmacniać charaktar jość stary, jak starym
jość šviet. Bo kožny čaławiek jość schilnym da spakusaŭ, słabašciaŭ,
ehoizmu, šmat jość niešlachotnych, inakš kažućy mieniaj ci bolejš
biaz charaktaru.

Pav. X. F. S.

Prof. Dr. J. Stankievič

D Z I E R V Y *)

L i t a r a t u r a. Antonovič V. — Raskopki v strane Drevlan, bač.
1-3, 19-20 (Drevnosti Jugo-Zapadnago kraja, Archieol. Komisiya. Ma-
tieriały po archiel. Rossiji, Nr. 11, SPB 1893. Hruševskij M. — Istory-
ja Ukrajiny-Rusy, I, 200, 418; II, 257. Chvojko V. — Drevnije obita-
teli sredniego Podnieprovja, u Kijevie 1913, V. 43-54. Ihnatoŭski Ŭs.
— Karotki narys historyji Biełarusi, u Miensku 1925, b. 24. Kostom-
arov N. — Predanija ruskoj letopisi, 603-608 (Viestnik Jevropy, 1873,
janvar, — fievral). Jon ža — Myšli o fiedierativnom načale drevniej
Rusi, b. 6-7 (Kostomarov N. — Istor. monografiji, t. 1-3). Jaho ž —
Čierty nar. južnor. Istoriji, 70-71 (tam ža). Parchomienko VI. — U
istokov ruskoj gosudarstviennosti (VIII-XI vv.), u Leningradzie 1924,
b. 14, 15, 24, 46, 49-50, 88, 93-94, 106, 111. Rybakov — Drievnije Rusy,
92, 94-95, 99. Sołovjev S. — Istoryja Rosiji, t. I, b. 24, 117. Spicyn A.
— Archieologija v tiemach načalnoj ruskoj istoriji, 78 (Sbornik Sta-
tiej, pošviaščonnych S. F. Platonovu, u Pieciarburzie, 1922. Talko-
Hrynčevič J. — Opyt fizičieskoj charakteristiki vostočnych Słowian,
po dannym antropologičeskim, b. 62, 67, 68, 109 i jinš. (Trietij vy-
pusk statiej po słavianovedieniju, vyd. Ak. Nauk, SPb. 1910). Zavit-
nievič — Oblast' Driegovičiej, 586.

*) Praciah Historyji Kryvič-Litvy-Biełarusi (hl. Nr. 5 (10) „Siaŭ-
bita”.

Dziarvianie ũ XII i dalšych stahodždziach

Tolki pieramoha jinšych plamionaŭ biełaruskich nad Rusiaj mah-ła vyvalnić ad jaje Dziarvian. Pieršyja pryšli na pamohu Dziarvianam najbližšyja jich biełaruskija susiedzi Sieviaranie, a krychu pašlej i smalenskija Kryvičy. Najpierš Sieviaranie iz svajim kniaziam Usievaładam, synam słavutaha sievierskaha heroja Alha na čale, u dašpiešnaj vajnie z Rusiaj 1135—1136 hod, vyvalnili ad Rusi Ušsiemje, katoraje pa śmierci kniazia Sviataślava Jarasłaviča, byli zachapiušy ruskija kniazi j dziaržali dahenuł. A na pačatku 1139 h. Usievaład Alhovič zaniaŭ sievierskim vojskam Kijeuščynu, uziaŭ Kijeŭ, škinuŭ z kijeŭskaha pasadu Viačasłava, syna Manamachavaha, i prahałasiŭ siabie za vialikaha kniazia kijeŭskaha. Pieramožanaja Ruś musila z hetym pahadzicca. Heta stałasja 5-ha sakavika 1139 h. Iz zavajavańniam Sievierskim kniaziam kniazstva Kijeŭskaha aŭtomatyčna byli vyvalnieny ad jaho Dziarvianie.

Usievaład Alhovič pamier 1-ha vierašnia 1146 h. Pošle jaho śmierci aŭ da 1158 hodu adbyvajucca blizu biazapynnyja vojny za kijeŭski pasad kniazioŭ kijeŭskich (Imścislavičaŭ z rodu Manamachavaha), sievierskich, smalenskich a suzdalskich. U časie hetych vojnaŭ Rusi było nie da Dziarvian, i jany čulisia volnymi.

Jak było zaciemlena vyšej, kniaŭstva Turaŭska-Pinskaje, katoraje składali paŭnočnyja Dziarvianie i paŭdniavyja Dryhvičy, było pad uładaju kniaŭstva Kijeŭskaha, budučy autonomnym. Kali sievierski kniaź Usievaład Alhovič zaniaŭ Kijeŭskaje kniaŭstva ũ 1139 h., to adnačasna Ź Dziervami paŭdniavymi było vyvalniena ad Kijeva j kniaŭstva Turaŭska-Pinskaje, choć formalna jano, jak i paŭdniavyja Dziervy, ŭvažalaśja za ŭchodziačaje ũ skład kniaŭstva Kijeŭskaha. U 1157 hodzi adyli, kali kijeŭskim kniaziam staŭsia Ziasłaŭ Davidavič sievierski, jon, słaba čujučysja na pasadzie, zadumaŭ ułašćyć Monomachavičaŭ i z hetaj metaju pryznačyŭ za kniazia da Turava Vaładzimiera Imścislaviča, unuka Monomachavaha. Imścislauškaja Ź halina Monomachavičaŭ była ŭvažana za pryrađzonych kniazioŭ kijeŭskich, niezaležna ad taho zajmaŭ čto Ź jich u danym časie pasad kijeŭskaha kniazia ci nie. Darma što pryznačeńnie Imścislaviča da Turava nie varočala Turaŭska-Pinskaje kniaŭstva pad uładu Rusi, Turaŭlanie hetym pryznačeńniam byli uzrušany i pastanavili baranicca ad jaho zbrojnaj siłaju. I abaranilisja. Kniaziam u jich zastaŭsia dahenulešni kniaź jichny Jury Jarasłavič, a samo Turaŭska-Pinskaje kniaŭstva nat formalna pierastała być dziaržavaju Kniastva Kijeŭska-

ha, nat zavajavanaha sievierskimi bratami Dziarvian. Dziela mienavanaha 1157 hod uvažajuć za pieršy hod niezaležnaści Turaŭska-Pinskaha kniastva, choć faktyčna jano było užo niezaležnym ad 1139 hodu.

U 1158 hodzie pasad vialikaha kniazia kijeŭskaha zaniaŭ vialiki kniaź Smalenski Raścisłaŭ, a synovie jahonyja pazajmali pasady ũ roznym ziemlach kniastva Kijeŭskaha, u tym liku ũ Aŭruču, stolicy paŭdniavych Dziarvian. I pa śmierci hetaha kniazia ũ 1168 h., synovie jahonyja — Ruryk, David, Imścisłaŭ — majuć u kijeŭskim kniaźcwie, u tym liku ũ dziarvianskim Aŭruču, svaje ũstavičnyja dziaržavy, darma što ad śmierci Raścislava da paławicy 1171 hodu iznoŭ adbyvajucca vojny roznym kniazioŭ za kijeŭski pasad, a ũ 1169 hodie byŭ supoŭny pahrom Kijeva.

Ad 1171 hodu aź da tatarskaha nachodu ũ 1239—1240 hadoch, Kijeŭ dziaržać — z dvuma małymi pieraryvami, tryvajučymi adzin-dva hady — kniazi biełaruskija — to sievierskija, to smalenskija. A ziamlu paŭdniavych Dziarvian i blizu ũsi vołaści Kijeŭščyny ũvieś čas, pačynajućy ad času, kali kniaziam kijeŭskim byŭ Raścisłaŭ Smalenski, dziaržać kniazi smalenskija. U dziarvianskim Aŭruču tryccać hod byŭ haspadarom viedamy biełaruski vajvodca-heroj, kniaź Ruryk Raścisłavič smalenski. Hetkim paradkam Dziervy byli vyvalnieny, a „Ruskaja ziamla” pryłučana da Biełarusi — Kijeŭ, jak da času, naležyŭ to da Vialikaha Kniastva Sievierskaha, to da Vialikaha Kniastva Smalenskaha, a blizu ũsi ziemli Kijeŭščyny byli pryłučany da Smalensčyny.

Tatary, najšoŭšy ũ 1240 h., zavajavali taksama Dziervy. Kali ź paŭstała Zadzinočanaje Haspadarstva Biełaruskaje, zvanaje Vialikim Kniastvam Litoŭskim, to jano vyvalniła Dziervy ad Tatar, i Dziarvianie, adnyja ź pieršych u XIII stahodździu, pryłučylisia da Zadzinočanaje Biełarusi.

Litaratura. Daŭnar-Zapołski — Očierk ist. Kryvič. i Drieg. ziemi, 133. Hruševskij, II, 134-135, 139, 194.

Roma i husi. — U vadnym Haspadarstvie adbyvaŭsia mižnarodny kancert. Uziali u nim učasć: Ukraincy, Łatyšy, Estoncy i pryjeznyja Biełaruski. Šmat było miascovych Biełarusaŭ, ale najlepši adznačylisia vopleskami. Voś i vyjšła „My Romu vyratavali!” Astajecca zapytaccia: A što zrabili Vy?

PASULEŃNIE AMERYKANSKAJE ŽANOCKAJE RADY KOMUNIKACYJNAJ KOMOSI ZADZINOČANYCH HASPADARSTVAŮ U SPRAVIE TELEVIZI J RADYJA

Dziela vialikaha značeńnia televizi j radyja, ciapier i ũ budučyni, varta paznajomicca iz zyceńniami što da jich Amerykanskaje Žanockaje Rady.

Z y č e ŋ n i n a s t u p n y j a :

Na pazvańnie Komisi, Amerykanskaja Žanockaja Rada vystupa-je z pasuleńniam što da budučych prahramaŭ u televiziji j radyju.

Dumajem, što ani nie pamožam, kali budziem atakavać jakuju-kolečy składovuju častku televizi j radyja, abo pramysł, abo stancy, abo apiekunoŭ, abo reklamu, abo vystupajučyja asoby. Dalej budziem staracca analizavać i zrazumieć, jak my dajšli da hetaha stanu.

Pieršaje, my viedajem, što dumki, jak palepšyć snadzi (strumen-ty) televizi j radyja byli na kolki hod raniejšyja za pavažnaje padumańnie pra toje, jak karystać iz hetych snadziaŭ.

Našaja ũvaha była zachoplena najpierš tym, što čujem čužuju stancu na našym małym kryštałkavym radyju, abo bačym pieršy abraz na televizi. Tady raptam my zaciemili, što ũ mižčasie stałasja, što celaje pakaleńnie moładzieży vyrastaje nia mohučy vučycca, kali radyjo nia hučyć jim u vušy. Bački i vučycieli z daŭniejšych (30 hod tamu) časou pryhladalisia z tryvohaju, jak jichnyja dzieci nia ũžyvali radyja jak spakmieniu pahulanki abo adukacyji, ale jak niejkaje navonnaje zaachvočańnie, bjučaje ũ jich šviedamje z takoj moca, aŭ stałasja niejkim akompanujučym hukam, biez katoraha moładzieŭ čułasja źbiantežanaj. Abmyłka, viedama, była ũ tym, što moładzieŭ nia słuchała radyja za šmat, ale słuchała radyjo wielmi mała, darma što jano hrała kaŭnuju časinu, kali nia spali.

My mieli navučycca toje-sioje z našaha daznańnia z radyja, ale nie navučylisia. Adno prostaje praviła, kab bački na jim čvierda stajali, mahło źmianić cely naš kulturny ład. Kab my dazvolili dziaciom ũ mieru volny vybar prahramy i svabodny prystup da radyja ũ vadpaviednym časie, ale vymahali, kab, jak raz nastavjać radyjo, kab siadzieli i słuchali, tady jichny abmiežany čas zacikaŭleńnia moh raźviazać šmat problemaŭ nam i jim.

Z televizijaj, jašče bolejš jak iz radyjam, my nia bačyli kanca ta-je pierakonavajučaja siły, havorki, chadni i žyćcia pieraniesienaha da našaha pakoju. My byli mylanyja i kali paznali, što taja branzo-

vaja skryinka moža dziejać, jak niańka, na ładny lik hadzinaŭ udzień, my addychnuli sabie j skazali: Pryjemna, jak dzieci supakojnyja. Taksama nam vyrostym lahčej pakrucić guzik, sieści ŭ kresła j zasnuć, kali nia cikava, čymsia zajmacca ŭviečary ihroj, muzykaj, čytańniam abo hutarkaju.

Byli hałasы клічу́чых на пустыні; čas ad času publičnaja apatyja źmianiaisia na publičnaje zacikaŭleńnie. Pakazalisia dobryja prahramy, ale padabalisia tolki mała kamu, a bałšynia jich zusim nie pryvitała. Industryja wydała (ŭžo 5-je wydańnie) telewizyjny kodeks, daskanalnuju pracu, katoraja mała aščadzić šmat kłopotu, kab joj kiravalisia.

Što Žanockaja Rada moža paradzić? My dumajem, što najlepšyja kodeksy i dumki na šviecie nie pamohuć, kali publika razam z industryjaj nie zrazumiejuć, što televizija jość takaja mocnaja snadź, dziele dobra abo zła, edukacyji abo demoralizacyji, što cyvilizacyja nia moža da jaje stavicca abyjakava.

Padzieji kranulisia tak šybka napierad, i akanamična tak apłačalasia, što industryja nie znajša času padumać, kudy jści i što raбіć. Ščaście, što Amerykanskaja ŭlada zrazumieła važnaść spravy, vymahała dazvołu ad stancaŭ i pastaviła Usiehaspadarstvavaju Komisii nahladać za prahramaj. Našyja roki (sesia) tut siadnia švietčać ab tym, što treba boleј nahladu j krytyki prahramaŭ.

Čamu vartaść hetych kamunikacyjnych siarodkaŭ zyšla na bla-huju darohu? Dzie nia stała kiraŭnictva? Každy mały kompramis iz vartaścijaj prahramy jość pašyreńnie chvaroby materjalizmu. Ciapier tuju prahramu ŭvažajem za najlepšuju, na katoruju hladzić jak najboleј ludzioŭ. Televizia j radyjo ŭpłyvajuć na našuju kulturu, dazvalajućy sudzić usio podle papularnaści. Reklama vypieradziła teatr. Zadzińočañnie radyjavych stancaŭ žadaje, kab publika krytykavała j padavała pozytyŭnyja pasuleńni da budućych prahramaŭ. Televizyjnaja stancija adkazuje za ŭsiu prahramu, abviestki, za vystupajućych artystych. Što da dziaciej, dyk kodeks kaža: televizija maje ŭvažać na adumysłovyja patreby dziaciej, u kažnaj prahramie i kažnuju časinu pavinna šanavać radzimu (siamju). Biazupynnyja reklamy adyli zahłušyli ŭsio jinšaje, a kali matka starajecca выбраć i nahladać za prahramaj, tady televizija stajecca kamieniam urazu i žaralom niazhody.

Rada: 1. Žadajem stancam, kiraŭnikom i apiakunom, źmienšyć jak najboleј, a navat zusim vykinuć ciapierašni vialiki lik prahramaŭ, pakazujućych hvałt, ubiŭstvy, pijanstva i lichadziejstva.

My majem viedamki ad našaha adździełu, što hazeta ũ Los An-dželos padlićyła telewizyjnyja prahramy za adzin tydzień i akazała-sia, što pakazali 161 ubiŭstva (500 proc. bolejš jak piać hod tamu), 60 ubiŭstvaŭ, katorych ubiŭcy apravilisia, 192 planavanych ubiŭstvaŭ, 83 zładziejstvy, 15 kražaŭ dziaciej, 12 ŭcieki z turmy, jinšaha licha-dziejaŭnia dy niaščyślonyja bitvy, bićcio i jinšyja niahodnaści. I he-ta ŭsio pakazali pierad 9 hadz. ŭviečary, jak raz pierad tym, jak dzie-ci kładucca spać. My zhadžajemsia z dumkaj šmat kaho, što jość luč-naść pamiž hetymi prahramami i pavialičeŭniam lichadziejaŭnia pa-miž moładziejaj. U časapisie “Saturday Review of Literature” pisała-sia, što telewizija vuča nie canić ludzkoje žyćcio i ŭvodzie ũ praktyku zabivaŭnie pačućcia.

2. Žadajem, kab pavierali kažnuju prahramu, dzie jość mahčy-maść ašukanstva. Viedama jość imitacyja vadapadu, ptušynych pieś-niaŭ — ale treba paznać, dzie kančajecca fantazia i pačynajecca ašu-kanstva. Nie ŭvažajem za niavinnych tych kiraŭnikoŭ, katoryja ab-mylylisia ũ tym, što vieryli ašukujučym.

3. Uvažajem, što ludzi hladziać časam dziela taho, što majuć čas, a nia dziela taho, što jim prahrama padabajecca. Dyk uvažajem, što bolejš uvahu treba źviarnuć na dobry raskład prahramy, čymsia na lik hladzielnikaŭ.

4. Dziela taho, što ludzi začyniajuć telewiziju, kali jim reklamy nie padabajucca, jość u interesie handlu, kab reklamy byli lepšyja.

5. My zaciemili, što prahramy, datykajučyja publičnaha žyćcia množacca i pažadana, kab jany byli naranicy, udzień i ŭviečary.

6. Chacieli-b vyłučyć usie prahramy, dzie dajuć darma rečy, a ka-li heta niemahčyma, dyk abmiežyć i zrabić bolejš realnymi.

7. Zhadžajemsia, što niekatoryja prahramy jość tolki, kab pavia-sialić, ale treba kab jany byli ŭładžanyja iz smakam, razmavitaścij i dobra raździelenyja.

8. Uvažajem, što miascovyja viedamki bolejš sensacyjnyja, ale ma-łoj vartaści. Sulim, kab byli radziejšyja i dakładniejšyja.

Padajom ciapier kankretnyja pasuleŭni, katoryja nam prysłali našyja adździeły: Pažadanyja hetkija prahramy: 1. Prahramy, što pa-kazujuć vartaść svabodnaha žyćcia. 2. Katoryja pakazujuć charošy-ja krajavidy. 3. Žyćcio vialikich ludzioŭ, religijnych i jinšych prava-dyroŭ, što ŭnieśli palapšeŭnie ũ našaje hramadztva i ũ našyja dum-ki. 4. Bolejš prahramaŭ, što pakazali-b — folkloram, muzykaju, sko-kami i h. d. etničnyja j kulturnyja padstavy mianšyniaŭ, katoryja składajuć amerykanskaje hramadztva. 5. Cikavyja padzieji ũ vame-

rykanskaj historyji. 6. Bolej prahramaŭ kulturnych: muzeji, opery i koncerty, klasyčnaja i navačasnaja drama. Skoki, grafika, historyčnyja i cikavyja z boku architektury budynki, vučeńnie ūsich spakmianioŭ dla ūsich wiekaŭ, pakazy čužych zvyčajaŭ, dzieła mižnarodnaha parazumieńnia i pryhatovy dla amerykanskich padarožnikaŭ. 7. Prahramy socyjalnaha značeńnia, prykładam planavańnie budoŭli miesta, achovy zdarožja, socyjalnaj apieki, kab upłynuć na akcyju ū hetym planavańniu. Usie hetyja prahramy čas ad času byli, ale my radzim, kab jich było bolejšy i kab jany byli razmavitaja.



Psychalog francuski, Jean Genevay, zrabiŭ aparat nazvany „Rabota nastaŭnika, što vuča u časie snu. U zaležnaści ad stupieni ciažkaści textu, aŭtamat nadaje toj samy text ad 10 da 50 разоў z adpaviednymi pierapynkami. Vučeńnie u časie snu, padobna, maje zusim zvalniać ad myšlennaha napražańnia vučnia.

Prečesny Ajciec Franciš!

Chacieŭ-by Vas painfarmavać. Što da nazovu „Vialikaja Litva” ir „vielikalicviny, dyk užyvajuć jaho i h. zv. „lietuvisy” (nia latuvysy, bo pa-litoŭsku budzie „Lietuva” i „lietuvis”). Taja kraina, što až da 1915 h. była častkaj Rasiejskaj imperyi, nazyvajecca „Didžoĭ Lietuva” (Vialikaja Litva), a jejny žychar — „didžlietuvis” (vialikalicvin). Zachodniaja kraina, jakaja była pad uladaj Pruskich karaloŭ i Niemieckich imperataraŭ zaŭsiody pa-litoŭsku nazyvalasia „Mažoli Lietuva” (Małaja Litva) i jejnyja žychary — „mažlietuviai” (małalitoŭcy). I pašla taho, jak ū 1923 h. Kłajpedski kraj byŭ zlučany z V. Litvoj, nazovy nia źmienilisia i dahetul M. Litva navat i až da Kraleŭca (Koenigsberg) siahaje. Z pašanaj — Aleksandra Ružaniec.

Firma James B. Lansing Inc. z Los Angeles, Calif. vynajšla prykladu, što patrapie vydać taki vialiki hołas, jaki moža zabić nia tolki čalavieka, ale zburycь dom z siłaj bolšaj za huragan.

S p r a s t a v a ņ n i e

Amerykanskija časapisy, a za imi i „Siaŭbit” u N-ru 12 padaŭ viestku ab dymisy J. Em. Kardynała Eŭgienija Tisserant. Pavodle infarmacyjaŭ z Romy, hetaja viestka nia zhodnaja z praŭdaj.

Redakcyja

Vydaviec-Redaktar (Publisher-Editor): Rev. Francis Czerniawski

